



www.oljan.fo

Jan Müller

08 - 02 - 2012

Oljusatstarv millum Havnina og Esbjerg

Í gjár undirskrivaðu Heðin Mortensen, borgarstjóri í Tórshavnar Kommunu og Johnny Søtrup, borgarstjóri í Esbjerg undir eina avtalu, sum m.a. fevnr um offshorevirksemi. Esbjerg hevur nógv ár á baki sum danski oljuhøvuðstaðurin, eins og Stavanger er tað fyrri Noreg og Aberdeen fyrri Stórabretland. Offshore er tó bert ein partur av tí samvinnu, sum hesir báðir býirnir nú fara undir. Talan verður um ítøkiligt samstarv á nógvum økjum, sum hava til endamál at fremja fíggjarligan vøkstur, fólkavøkstur, vinnumenning og mentanarligt samstarv. Avtalan umfatar eisini umbýti av kommunalum leiðarum og starvsfólki á fleiri økjum. Felags samleika Heðin Mortensen, borgarstjóri, takkaði undir hátiðarhaldi fyrri sera góðu móttøkuna umboðini fyrri Tórshavnar Kommunu høvdu fingið og vísti á, hvussu nógv Havnin og Esbjerg hava til felags, fyrst og fremst hetta at hava tilknýti til havið sum part av sínum samleika, og sum grundarlag undir stórum parti av vinnuútviklinginum. Hartil eru søguligu bondini og mongu sjómenninir, sum eru útbúnir í Esbjerg og hava búð í býnum í árávís. Tilknýtið til havnina og havið er ein stórir partur av okkara samleika og hevur havt stóran týdning fyrri fíggjarligu menningina í báðum kommununum. Heðin Mortensen vísti á, at seinnu árinu eru nógvir føroyingar, ið hava arbeitt hjá fyrirkum í Esbjerg, ið hava tilknýti til oljuvinnuna. Hetta hevur ment seg til hjúnaløg av fleiri sløgum, eitt nú blandað føroysk-esbjergsk reiðarí og hjúnaløg millum esbjergensarar og føroyingar, ið hava valt at búseta seg har. Serfrøði heim Hetta kann ljóða, sum at hesi sambond bara hava verið til tykkara fyrimun, segði Heðin Mortensen í røðuni. Men vit hava í veruleikanum fingið eina rúgvu av serfrøði heim til Føroya gjøgnum hesi sambond. Tí er tað kanska lógið, at vit ikki langtíðan hava etablerað eitt samstarv sum hetta, tí tað fer heilt vist at føra enn meira virksemi við sær. Hann vísti á, at samstarvsavtalan millum býirnir

báðar gevir ríkar móguleikar fyri samstarvi innan ítøkilig øki sum offshore, ferðavinnu, vinnumenning, gransking og útbúgving. Vit politikkarar kunnu taka initiativ til at etablera hesi sambond og samtykkja rammurnar, men nú verður tað upp til okkara dugnaligu embætisfólk at fylla karmarnar við nøkrum konkretum, segði Heðin Mortensen, borgarstjóri á samkomuni í Esbjerg. At enda takkaði hann borgarstjóranum í Esbjerg, Johnny Søtrup, fyri, at tað var hann, sum upprunaliga tók initiativið til hetta samarbeiðið og vitjaði saman við embætisfólki í Føroyum í vár. Við á kunningarferðini, sum varar til og við hósdegnum, eru Heðin Mortensen, borgarstjóri, býráðslimirnir Sjúrdur Olsen, Jákup Símun Simonsen, Annfinn Brekkstein og Elin Lindenskov. Harumframt eru Ingibjörg Berg, kommunustjóri, Jákup Egholm Hansen, tekniskur stjóri, Jónsvein Lamhauge, havnarfúti, Mikael Viderø, býararkitekt, og Jákup Simonsen, mentadeildarleiðari. Kelda - www.torshavn.fo